



БУЙРУК

2024-жылдын 30-апрелинен № 61

Бишкек шаары

Акыркы керектөөчүлөр үчүн электр энергиясына тарифтер жөнүндө

«Энергетика жөнүндө», «Электр энергетикасы жөнүндө», «Энергиянын кайра жаралуучу булактары жөнүндө» Кыргыз Республикасынын Мыйзамдарына, Кыргыз Республикасынын Министрлер Кабинетинин 2021-жылдын 30-сентябрындагы №192 «Кыргыз Республикасынын 2021-2025-жылдарга электр энергиясына орто мөөнөттүү тарифтик саясатын бекитүү жөнүндө» токтомуна, Кыргыз Республикасынын Министрлер Кабинетинин 2024-жылдын 23-апрелиндеги № 190 «Кыргыз Республикасынын Министрлер Кабинетинин 2021-жылдын 30-сентябрындагы №192 «Кыргыз Республикасынын 2021-2025-жылдарга электр энергиясына орто мөөнөттүү тарифтик саясатын бекитүү жөнүндө» токтомуна өзгөртүүлөрдү киргизүү тууралуу» токтомуна, Кыргыз Республикасынын Министрлер Кабинетинин 2021-жылдын 20-декабрындагы № 320 «Кыргыз Республикасынын Энергетика министрлигинин ведомстволук бөлүмдөрүнүн маселелери жөнүндө» токтому менен бекитилген Кыргыз Республикасынын Энергетика министрлигине караштуу Отун-энергетикалык комплексин жөнгө салуу боюнча департамент жөнүндө жобого ылайык, отун-энергетикалык комплексин жөнгө салуу маселелери боюнча комиссиянын 2024-жылдын 30-апрелиндеги № 06/14 протоколун эске алуу менен **буйрук кылам:**

1. 2024-жылдын 1-майынан тартып акыркы керектөөчүлөр үчүн электр энергиясына тарифтер ушул буйруктун 1-, 2- жана 2¹- тиркемелерине ылайык белгиленсин.

2. Кыргыз Республикасынын Энергетика министрлигине караштуу Отун-энергетикалык комплексин жөнгө салуу боюнча департаменттин тарифти жана бааны жөнгө салуу башкармалыгы ушул буйрукту электр энергиясы менен камсыз кылуучу уюмдардын даректерине жөнөтсүн.

3. Маалымат катчы ушул буйрукту Кыргыз Республикасынын Энергетика министрлигине караштуу Отун-энергетикалык комплексин жөнгө салуу боюнча департаменттин расмий сайтына жалпыга тааныштыруу үчүн жарыяласын.

4. Кыргыз Республикасынын Энергетика министрлигине караштуу Отун-энергетикалык комплексин жөнгө салуу боюнча департаменттин 2023-жылдын 29-декабрындагы № 237 «Акыркы керектөөчүлөр үчүн электр энергиясына тарифтер жөнүндө» буйругу күчүн жоготту деп табылсын.

5. Бул буйруктун аткарылышын контролдоо Кыргыз Республикасынын Энергетика министрлигине караштуу Отун-энергетикалык комплексин жөнгө салуу боюнча департаменттин директорунун орун басары Г.И. Хасеновага жүктөлсүн.

Директор

Т.Э. Орозалиев

**Акыркы керектөөчүлөр үчүн электр энергиясына
(Жалал-Абад облусунун Токтогул районунун «Калк»
жана «Насостук станциялар» керектөөчүлөрүнүн
топторунан тышкары) (салыктарды эске албаганда)**

ТАРИФТЕР

№	Керектөөчүлөрдүн топтору	Чен бирдиги	Тариф
1	Калк, анын ичинде:		
1.1	Айына 700 кВт.ска чейин керектөөдө (бийик тоолуу жана алыскы жетүүгө кыйын зоналарда жашаган калктан тышкары)	тыйын/кВтс	110,8
1.2	Айына 700 кВт.стан ашык керектөөдө (бийик тоолуу жана алыскы жетүүгө кыйын зоналарда жашаган калктан тышкары)	тыйын/кВтс	239,3
1.3	Бийик тоолуу жана алыскы жетүүгө кыйын зоналарда жашаган калк	тыйын/кВтс	110,8
1.4	16 жашка чейинки балдары бар муктаж жарандарга (үй-бүлөлөргө) «үй-бүлөгө көмөк» ар айлык жөлөкпул алган аз камсыз болгон үй-бүлөлөр айына 700 кВт.ска чейин керектөөдө	тыйын/кВтс	55,4
1.5	16 жашка чейинки балдары бар муктаж жарандарга (үй-бүлөлөргө) «үй-бүлөгө көмөк» ар айлык жөлөкпул алган аз камсыз болгон үй-бүлөлөр айына 700 кВт.стан ашык керектөөдө	тыйын/кВтс	239,3
1.6	Электр энергиясын керектөөнү жана кубаттуулукту чектөөсүз пайдаланган калк	тыйын/кВтс	363,0
2	Насостук станциялар	тыйын/кВтс	138,2
3	Электр транспорту	тыйын/кВтс	212,0
3.1	Белгиленген кубаттуулугу 23 кВтка чейинки электр мобилдерди кубаттоо боюнча станциялар	тыйын/кВтс	318,0
3.2	Электр энергиясын керектөөнү жана кубаттуулукту чектөөсүз пайдаланган электр мобилдерди кубаттоо боюнча станциялар	тыйын/кВтс	489,7

4	Интернат тибиндеги балдар мекемелери, майыптар жана/же улгайган жарандар үчүн социалдык стационардык жана жарым стационардык мекемелер	тыйын/кВтс	212,0
5	Диний уюмдар	тыйын/кВтс	212,0
6	Бюджеттик керектөөчүлөр	тыйын/кВтс	376,7
7	Айыл чарба	тыйын/кВтс	318,0
8	Өнөр жай	тыйын/кВтс	318,0
9	Башка керектөөчүлөр	тыйын/кВтс	318,0
10	Майнинг (криптовалюта)	тыйын/кВтс	558,4
11	Алтын кен өнөр жайы	тыйын/кВтс	558,4
12	Куючу өндүрүш	тыйын/кВтс	558,4
13	Алкоголь өнөр жайы	тыйын/кВтс	558,4
14	Цемент өндүрүшү	тыйын/кВтс	363,0

**Жалал-Абад облусунун Токтогул районунун жана
Кара-Көл шаарынын Жазы-Кечүү айылынын жана
Кара-Көл шаарынын «Калк» жана «Насостук
станциялар» керектөөчүлөрүнүн топтору үчүн электр
энергиясына (салыктарды эске албаганда)**

ТАРИФТЕР

№	Керектөөчүлөрдүн топтору	Чен бирдиги	Тариф
1	Калк, анын ичинде:		
1.1	Айына 150 кВт.ска чейин керектөөдө	тыйын/кВтс	20,5
1.2	Айына 150 кВт.стан ашык 700 кВт.ска чейин керектөөдө (бийик тоолуу жана алыскы жетүүгө кыйын зоналарда жашаган калктан тышкары)	тыйын/кВтс	110,8
1.3	Айына 700 кВт.стан ашык керектөөдө (бийик тоолуу жана алыскы жетүүгө кыйын зоналарда жашаган калктан тышкары)	тыйын/кВтс	239,3
1.4	Бийик тоолуу жана алыскы жетүүгө кыйын зоналарда жашаган калк	тыйын/кВтс	110,8
1.5	16 жашка чейинки балдары бар муктаж жарандарга (үй-бүлөлөргө) «үй-бүлөгө көмөк» ар айлык жөлөкпул алган аз камсыз болгон үй-бүлөлөр айына 150 кВт.стан ашык 700 кВт.ска чейин керектөөдө	тыйын/кВтс	55,4
1.6	Электр энергиясын керектөөнү жана кубаттуулукту чектөөсүз пайдаланган калк	тыйын/кВтс	363,0
2	Насостук станциялар	тыйын/кВтс	20,5

Эскертүү:

«Жалал-Абад областындагы Токтогул районунун жана Кара-Көл шаарынын Жазыкечүү айылынын аймагында Токтогул ГЭСин жана суу сактагычын курууда келтирилген зыяндарды компенсациялоо жөнүндө» Кыргыз Республикасынын Мыйзамынын 7-беренесине ылайык Токтогул районундагы жана Кара-Көл шаарынын Жазы-Кечүү айылындагы калк пайдаланган жана насостук станцияларды иштетүүгө керектелген электр энергиясы үчүн төлөмдөр Кыргыз Республикасынын Министрлер Кабинети тарабынан белгиленген керектөө ченемдерин эске алуу менен Токтогул ГЭСинде иштелип чыккан электр энергиясынын өздүк наркы боюнча жүргүзүлөт.

Жеңилдиктердин кайталанышын болтурбоо максатында Кыргыз Республикасынын Өкмөтүнүн 2010-жылдын 2-апрелиндеги № 206 «Бийик тоолуу жана алыскы барууга кыйын болгон зоналардагы оор, жагымсыз жаратылыш-климаттык шарттарда жашаган адамдарды мамлекеттик колдоонун кошумча чаралары жөнүндө» токтомуна ылайык белгиленген электр энергиясына төлөмдүн 50 % өлчөмүндөгү компенсация ушул тиркеменин 1.2-пунктчасында көрсөтүлгөн тарифке колдонулат.

**Энергиянын кайра жаралуучу булактарын пайдалануу
менен иштелип чыккан электр энергиясын
өндүрүүчүлөр үчүн тариф**

Керектөөчүлөрдүн топтору	Чен бирдиги	Тариф
Энергиянын кайра жаралуу булактары	тыйын/кВтс	340,0

Эскертүү:

1. Энергиянын кайра жаралуучу булактарын пайдалануу менен иштелип чыккан электр энергиясын өндүрүүчүлөр үчүн тариф орнотмонун ар бир түрү боюнча тиешелүү коэффициентке төмөнкүдөй өлчөмдөрдө көбөйтүлөт:

- 1) суунун энергиясын пайдаланган орнотмолор үчүн коэффициент 1,3кө барабар;
- 2) күндүн энергиясын пайдаланган орнотмолор үчүн коэффициент 1,3кө барабар;
- 3) биомассанын энергиясын пайдаланган орнотмолор үчүн коэффициент 1,3кө барабар;
- 4) шамалдын энергиясын пайдаланган орнотмолор үчүн коэффициент 1,3кө барабар;
- 5) жердин энергиясын пайдаланган орнотмолор үчүн коэффициент 1,3кө барабар.

2. Энергиянын кайра жаралуучу булактарын пайдалануу менен иштелип чыккан электр энергиясын өндүрүүчүлөр үчүн тариф жеңилдик берилген мезгилдин колдонуу мөөнөтүнүн ичинде колдонулат.